

Il-Hamis 14 ta' Ġunju 2012

Il-konsultazzjonijiet pubbliċi u d-disponibbiltà tagħhom fil-lingwi kollha tal-UE

P7_TA(2012)0256

Riżoluzzjoni tal-Parlament Ewropew tal-14 ta' Ġunju 2012 dwar il-konsultazzjonijiet pubbliċi u d-disponibbiltà tagħhom bl-ilsna kollha tal-UE (2012/2676(RSP))

(2013/C 332 E/12)

Il-Parlament Ewropew,

- wara li kkunsidra l-Komunikazzjoni tal-Kummissjoni tat-8 ta' Ottubru 2010 dwar ir-Regolamentazzjoni Intelligenti fl-Unjoni Ewropea (COM(2010)0543), li thabbar li l-Kummissjoni se twettaq rieżami tal-politika tagħha ta' konsultazzjoni fl-2011,
 - wara li kkunsidra l-Komunikazzjoni tal-Kummissjoni tat-13 ta' April 2011 jismha 'L-Att dwar is-Suq Uniku Tnax-il xprun sabiex jiġi stimulat it-tkabbir u r-rinfurzar tal-fiduċja "Flimkien għal tkabbir ġdid" ' (COM(2011)0206),
 - wara li kkunsidra d-dikjarazzjoni ta' Krakovja adottata fil-Forum tas-Suq Uniku fit-3 u l-4 ta' Ottubru 2011,
 - wara li kkunsidra l-mistoqsija bil-miktub tal-14 ta' Marzu 2011 lill-Kummissjoni, bl-isem 'Strateġija għall-komunikazzjonijiet tal-Kummissjoni / Ilsna għall-konsultazzjoni pubblika' (E-002327/2011),
 - wara li kkunsidra r-Regola 110 tar-Regoli ta' Proċedura tiegħu,
- A. billi l-Kummissjoni pproponiet li s-sena 2013 tingħazel bhala s-Sena Ewropea taċ-Ċittadini halli tkattar l-għarfien tan-nies dwar il-benefiċċji u d-drittijiet miksuba biċ-ċittadinanza tal-UE u biex thegġeg il-partecipazzjoni attiva tagħhom fit-tfassil tal-politiki tal-Unjoni;
- B. filwaqt li l-persuni diżabbli għandhom diffikultajiet akbar billi jehtiegu formati aċċessibbli għall-facilitazzjoni tal-komunikazzjoni;
- C. billi l-involvement tal-pubbliku huwa komponent fundamentali tal-governanza demokratika, għadarba l-konsultazzjonijiet pubbliċi mfasslin u kkomunikati tajjeb huma wahda mill-ghodod ewlenin li jagħtu sustanza lill-politika ta' trasparenza tal-UE, u billi sal-lum il-potenzjal tagħhom halli tingheleb il-qabza ta' komunikazzjoni u informazzjoni bejn iċ-ċittadini u l-UE għadu ma ġiex sfruttat sa barra;
1. Jistieden lill-Kummissjoni tfittex attivament li tikkomunika maċ-ċittadini ordinarji billi tagħmel użu shiħ mill-kanali eżistenti tal-komunikazzjoni halli tqassam il-konsultazzjonijiet fost il-pubbliku iġenerali u twettaqhom, b'mod li jilhaq il-miri, flimkien mal-NGOs u stakeholders oħrajn;
 2. Ihegġeg lill-Kummissjoni tiżgura li l-jedd ta' kull ċittadin tal-UE li jindirizza lill-istituzzjonijiet tal-UE bi kwalunkwe wiehed mill-ilsna uffiċjali tal-UE jkun rispettatt bis-shiħ u implementat billi jkun żgurat li l-konsultazzjonijiet pubbliċi jkunu disponibbli bl-ilsna uffiċjali kollha tal-UE, li l-konsultazzjonijiet kollha jkunu ttrattati b'mod ugwali u li ma jkun hemm l-eħda diskriminazzjoni msejsa fuq l-ilsien bejn il-konsultazzjonijiet;
 3. Jitlob lill-Kummissjoni tiżgura li l-konsultazzjonijiet kollha jkunu jinftexmu miċ-ċittadini ordinarji u jitwettqu fi żmien biżżejjed twil li jippermetti partecipazzjoni akbar;
 4. Ihegġeg lill-Kummissjoni tigarantixxi d-dritt tan-nies diżabbli li jkunu kkonsultati bl-użu ta' formati aċċessibbli;
 5. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kummissjoni.